

న్యూ డిల్లీ లో భారత్-రష్యా ఇంటర్ గవర్నమెంటల్ కమిషన్ సమావేశం

(సెప్టెంబర్ 13, 2016)

సెప్టెంబర్ 13, 2016

వాణిజ్యం, ఆర్థిక, శాస్త్ర, సాంకేతిక మరియు సాంస్కృతిక సహకార అంశాలపై భారత్-రష్యా ఇంటర్ గవర్నమెంటల్ కమిషన్ (IRIGC-TEC) యొక్క 22 వ సమావేశం సెప్టెంబర్ 13, 2016 న న్యూ డిల్లీ లో జరిగింది. భారత డెలిగేషన్ కు విదేశీ వ్యవహారాల మంత్రి శ్రీమతి సుష్మా స్వరాజ్ నేతృత్వం వహించగా రష్యన్ డెలిగేషన్ కు రష్యన్ ఫెడరేషన్ డిప్యూటీ ప్రైమ్ మినిస్టర్ HE Mr ద్మిట్రీ ఒలేగోవిచ్ రోగోజిన్ నేతృత్వం వహించారు.

ఇంటర్ గవర్నమెంటల్ కమిషన్ 15 అక్టోబర్ 2016 న గోవా లో జరగనున్న భారత్-రష్యా వార్షిక శిఖరాగ్ర సమావేశ ఏర్పాట్లను సమీక్షించింది. కొన్ని ప్రాజెక్టుల అమలు లో పురోగతి పై సంతృప్తి వ్యక్తం చేస్తూ, అక్టోబర్ 2016 లో జరిగే శిఖరాగ్ర సమావేశానికి ముందు ఖచ్చితమైన ఫలితాలు రాబట్టడానికై వాణిజ్యం మరియు పెట్టుబడుల రంగములోని కీలక అంశాలపై దృష్టి పెట్టాలని సంబంధిత మంత్రలయాలను మరియు విభాగాలను కమిషన్ ఆదేశించింది.

పెట్టుబడి రంగములో, ఆయిల్ మరియు గాస్ రంగములో సహకారం పెంచే విషయములో గణనీయమైన పురోగతి వుంది. భారత మరియు రష్యన్ కంపెనీలు ఒకరి దేశములో మరొకరు పెట్టుబడులు ఖరారు చేసే పనిలో వున్నారు. రష్యా నుండి భారత్ కు గ్యాస్ సరఫరా సూటిగా గాస్ పైప్ లైన్ల ద్వారా అందచేసే 'ఎనర్జీ బ్రిడ్జి' ఏర్పాటు కై ఇరు పక్షాలు, 13 సెప్టెంబర్ 2016 న, రష్యాలోని అతి పెద్ద గాస్ కంపెనీ గాజ్ప్రోమ్ మరియు భారత ఆయిల్ మరియు గాస్ కంపెనీల కన్సోర్షియం తో కూడిన పరిశ్రమ-స్థాయి వర్కింగ్ గ్రూప్ ను ఏర్పాటు చేసాయి.

న్యూక్లియర్ ఎనర్జీ, అంతరిక్షం, నవీకరణ, ఆధునిక టెక్నాలజీ, ఉపద్రవ నిర్వహణ, మరియు సూపర్ కంప్యూటింగ్ వంటి కీలక రంగాల కు ప్రాధాన్యం ఇస్తూ తమ వ్యూహాత్మక సహకారాన్ని మరింత విస్తృత పరచాలన్న తమ గట్టి ఆకాంక్షను భారత్ మరియు రష్యా పునరుద్ఘాటించాయి. ఆగస్టు 2016 లో ప్రధాన మంత్రి మోదీ మరియు అధ్యక్షుడు పుతిన్ కుదంకులం న్యూక్లియర్ పవర్ ప్రాజెక్ట్ యొక్క యూనిట్ 1 ను జాతికి అంకితం చేయడంతో భారత్-రష్యా న్యూక్లియర్ ఎనర్జీ సహకారం ఒక కొత్త మైలు రాయి ని సాధించింది. కుదంకులం ప్రాజెక్టులో మిగిలిన 2, 3, 4, 5 మరియు 6 దశల పై కూడా కలిసి పనిచేయాలన్న మరియు ఇతర ప్రాజెక్టులను మేక్ ఇన్ ఇండియా కార్యక్రమం క్రింద స్థానికంగా చేయాలన్న తమ నిబద్ధతను ఇరు పక్షాలు పునరుద్ఘాటించాయి.

కమిషన్ సమావేశము చర్చలలో చోటు చేసుకున్న ఒక పెద్ద అంశం కనెక్టివిటీ అంశం. అంతర్జాతీయ ఉత్తర-దక్షిణ ట్రాన్స్పోర్ట్ కారిడార్ (INSTC) అమలు మరియు కస్టమ్స్ సులభతరం చేయడం కొరకు మొదలయిన 'గ్రీన్ కారిడార్' ప్రాజెక్టు మెరుగైన కనెక్టివిటీ మరియు వాణిజ్య సౌలభ్యం వైపు వేసిన పెద్ద అడుగులు. భారత మరియు రష్యన్ రైల్వేల మధ్య ట్రాన్స్పోర్ట్స్ & లాజిస్టిక్స్ రంగములో కొనసాగుతున్న సహకారాన్ని విస్తరించటానికి రైల్వే స్టేషన్ల నవీకరణ, డెడికేటెడ్ ఫ్రైట్ కారిడార్ మరియు రైల్వే ఉద్యోగుల శిక్షణ అంశాలు గుర్తించబడ్డాయి.

ఫార్మాస్యూటికల్ రంగములో కూడా భారత్-రష్యా సహకారం వేగంగా పెరుగుతుంది. రష్యా 'ఫర్మా 2020 ప్రోగ్రాం' క్రింద సహకారాన్ని అభివృద్ధి చేయటానికి భారత్ మరియు రష్యన్ కంపెనీలు దగ్గరిగా పనిచేస్తున్నాయి. కమిషన్ సమావేశం సైడ్ లైన్స్ లో భారత్ కంపెనీ వాక్ హార్డ్ మరియు రష్యన్ కంపెనీ ఫారంఎకో 'ఫర్మా 2020 ప్రోగ్రాం' క్రింద, రష్యాలో ఇన్సులియన్ తయారీ చేసేందుకు ఒక సంయుక్త ప్రాజెక్ట్ ఏర్పాటు అగ్రిమెంట్ పై సంతకాలు చేసారు.

ద్వైపాక్షిక సహకారంలో నూతన అంశాలుగా విద్యార్థుల మరియు ఫాకల్టీ మార్పిడి, సాంస్కృతిక సహకారం మరియు టూరిజం రంగాలు వెలిసాయి. రష్యా లో చదువుతున్న

భారతీయ విద్యార్థుల సంఖ్య 20% పెరుగగా, ఇటీవలి నెలలలో భారత్ సందర్శించిన రష్యన్ టూరిస్టుల సంఖ్య 14% పెరిగింది. 2017 లో భారత్ మరియు రష్యా, భారత్ మరియు అప్పటి USSR (ప్రస్తుతం రష్యన్ ఫెడరేషన్) ల మధ్య దౌత్య సంబంధాలు ఏర్పడిన 70 వ వార్షికోత్సవాన్ని పాటిస్తారు. ఈ ముఖ్యమైన మైలురాయి కి సంబంధించిన ఉత్సవాలు జరుపుకొనేందుకు అనేక కార్యక్రమాలను తయారుచేస్తున్నారు. ఆకర్షణీయమైన పెట్టుబడి గమ్యాలు గా, భారత్ లోని అనేక రాజ్యాల మరియు రష్యా లోని పెడరల్ ప్రాంతాల, ముఖ్యంగా రష్యా లోని ఫార్ ఈస్ట్ రీజియన్, మధ్య సహకారాన్ని ప్రోత్సహించటంపై నూతన ప్రాధాన్యత ఇస్తారు.

న్యూ డిల్లీ

సెప్టెంబర్ 13, 2016